

©  
Government of Kerala  
കേരള സർക്കാർ  
2012



Reg. No. രജി. നമ്പർ  
KL/TV(N)/12/12-14

# KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	26th June 2012 2012 ജൂൺ 26 5th Ashadha 1934 1934 ആഷാഢം 5	No. നമ്പർ	26
------------------------	---	---	--------------	----

## PART IV

# Private Advertisements and Miscellaneous Notifications

നിയമ (ഭരണ-11) വകുപ്പ്

ലേലം/ടെണ്ടർ പരസ്യം

നമ്പർ 1424/ഭരണം 11 (3)/2012/നിയമം.

തിരുവനന്തപുരം 2012 ജൂൺ 7.

ഗവ. സെക്രട്ടേറിയറ്റ് നിയമ വകുപ്പിന്റെ ചുവടെ പരാമർശിച്ചിട്ടുള്ള വാഹനം 2012 ആഗസ്റ്റ് മാസം 7-ാം തീയതി ചൊവ്വാഴ്ച രാവിലെ 12 മണിക്ക് ഓഫീസ് പരിസരത്ത് വച്ച് പരസ്യമായി ലേലം/ടെണ്ടർ വഴി വിൽക്കുവാൻ തീരുമാനിച്ചിരിക്കുന്നു. ലേലത്തിൽ പങ്കെടുക്കുവാൻ താല്പര്യമുള്ളവർ അന്നേദിവസം രാവിലെ 12 മണിക്ക് മുമ്പായി ടി വാഹനത്തിന് നിശ്ചയിച്ചിട്ടുള്ള നിരതദ്രവ്യമായ 200 നിയമ (ഭരണ 11) വകുപ്പിൽ അടച്ച് രസീത് വാങ്ങേണ്ടതാണ്. നിരതദ്രവ്യം അടയ്ക്കേണ്ട സമയത്ത് തിരിച്ചറിയൽ രേഖ (വോട്ടേഴ്സ് ഐഡന്റിറ്റി കാർഡ്/ഡ്രൈവിംഗ് ലൈസൻസ് മുതലായവ) കർശനമായും ഹാജരാക്കേണ്ടതാണ്. വാഹനം ടെണ്ടർ വഴി വാങ്ങുവാൻ ആഗ്രഹിക്കുന്നവർ മുൻകൂട്ടി സീൽ ചെയ്ത ടെണ്ടറുകൾ നിയമ വകുപ്പ് സെക്രട്ടറി, ഗവ. സെക്രട്ടേറിയറ്റ്, തിരുവനന്തപുരം എന്ന വിലാസത്തിൽ 6-8-2012 വൈകുന്നേരം 3 മണിക്കകം ടി ഓഫീസിൽ ലഭിക്കത്തക്കവിധം അയയ്ക്കേണ്ടതാണ്. അതിനുശേഷം ലഭിക്കുന്ന

ടെണ്ടറുകൾ പരിഗണിക്കുന്നതല്ല. ടെണ്ടറുകൾ അയയ്ക്കുന്ന കവറിനു മുകളിൽ വാഹനം ലേലം കൊള്ളുന്നതിനുള്ള ടെണ്ടർ എന്ന് രേഖപ്പെടുത്തിയിരിക്കണം.

ലേലദിവസം രാവിലെ കൃത്യം 12 മണിക്കുതന്നെ ലേല നടപടികൾ ആരംഭിക്കുന്നതാണ്. ലേലം വിളി അവസാനിച്ചാലുടൻ ടെണ്ടറുകൾ തുറക്കുന്നതും ലേലത്തിലോ ടെണ്ടറിലോ ഏതിലാണോ കൂടുതൽ തുക കാണുന്നത് ആയത് താൽക്കാലികമായി ഉറപ്പിക്കുന്നതുമാണ്. പ്രസ്തുത വ്യക്തി ലേലം/ടെണ്ടർ തുകയുടെ നാലിലൊരു ഭാഗം (നിരതദ്രവ്യം

ഉൾപ്പെടെ) ലേലസ്ഥലത്തുവച്ച് അടയ്ക്കേണ്ടതും ബാക്കി തുക നികുതി ഉൾപ്പെടെ 3 ദിവസത്തിനകം അടച്ച് വാഹനം നീക്കംചെയ്യേണ്ടതുമാണ്. ടെണ്ടർ നൽകുന്ന വ്യക്തി ലേലദി വ ഹാജരാകുന്നില്ലെങ്കിൽ നിരതദ്രവ്യം ഉൾപ്പെടെ ടെണ്ടർ തുകയുടെ നാലിലൊന്ന് ഡിമാന്റ് ഡ്രാഫ്റ്റായി ടെണ്ടറിനോടൊപ്പം അടക്കം ചെയ്യേണ്ടതാണ്. അല്ലാത്തപക്ഷം പ്രസ്തുത ടെണ്ടർ പരിഗണിക്കുന്നതല്ല. ലേലം സ്ഥിരപ്പെട്ടു കഴിഞ്ഞാൽ ബന്ധപ്പെട്ട വ്യക്തി ലേല നിബന്ധനകൾ പാലിക്കാത്തപക്ഷം അയാളുടെ പേരിലുള്ള ലേലം അസ്ഥിരപ്പെടുത്തുന്നതും നിരതദ്രവ്യം സർക്കാരിലേക്ക് മുതൽകൂട്ടുന്നതും കൂടാതെ തൊട്ടടുത്ത് ഏറ്റവും കൂടുതൽ തുക വിളിച്ച ആളിന്റെ പേർക്ക് ലേലം സ്ഥിരപ്പെടുത്തുന്നതുമാണ്.

വാഹനത്തിന്റെ നമ്പരും മോഡലും—KL 01 AP 6737 (ഷെവർ ലെ ഓപ്ട്രാ 1.8 Petrol A/C Car—2003, Model).

ലേലവുമായി ബന്ധപ്പെട്ട് ടി വാഹനം പരിശോധിക്കുവാൻ താൽപ്പര്യമുള്ളവർക്ക് പ്രവർത്തിദിവസങ്ങളിൽ വൈകുന്നേരം 3 മണിമുതൽ 5 മണിവരെ അതിന് അവസരമുണ്ടായിരിക്കുന്നതാണ്. ലേലദിവസം ഏതെങ്കിലും കാരണംകൊണ്ട് സർക്കാർ അവധി പ്രഖ്യാപിക്കുന്നപക്ഷം തൊട്ടടുത്ത പ്രവർത്തിദിവസം 12 മണിക്ക് തന്നെ ലേലനടപടികൾ കൈക്കൊള്ളുന്നതായിരിക്കും. കാരണം കൂടാതെ ലേലം/ടെണ്ടർ സ്ഥിരീകരിക്കുന്നതിനും സ്ഥിരീകരിക്കാതിരിക്കുന്നതിനും ഉള്ള അവകാശം നിയമവകുപ്പ് സെക്രട്ടറിയിൽ നിക്ഷിപ്തമാണ്.

ബാബുആന്റണി,  
ഡെപ്യൂട്ടി സെക്രട്ടറി  
(നിയമ വകുപ്പ് സെക്രട്ടറിക്കുവേണ്ടി).